

۵۸۶۶۶ مندر فرست سیدنا علیہ السلام دوسرے

سحبان الہند حضرت مولانا احمد سعید صاحب مدظلہ

نائب صد جمعیتہ علماء ہند کی



معرکہ الاراء

جمہیں

پاکستان کی حقیقت، انگریزی حکومت کیساتھ لیگ کا رابطہ
لیگ کی نوزائیدہ جمعیتہ علماء اسلام اور دوسرے اہم مسائل حاضر پر
نہایت دل نشین پیرایہ میں روشنی ڈالی گئی ہے

حسب فرمائش

مولانا عجلو حید صاحب قادیانی جو انٹرنیشنل سکریٹری سنٹرل مسلم پارلیمنٹری بورڈ
دفتر سنٹرل مسلم پارلیمنٹری بورڈ دہلی نے شائع کی

قیمت

دو آنے (۲)

(دلی پبلشرز دہلی)

ایلیکشن فنڈ کے امدادی ٹکٹ

مسلم پارلیمنٹری بورڈ نوابوں، راجاؤں، جاگیرداروں اور بڑے بڑے سرمایہ داروں نے نہیں بنایا ہے بلکہ غریب مسلمانوں کی تمام جماعتوں نے ملکر اس لئے بنایا ہے کہ ان دو ملتندوں کو اپنے حقوق پر قبضہ نہ کرتے دیں اور عام مسلمانوں کے فائدے اور ان کے اسلامی و سیاسی حقوق کی حفاظت کیلئے اسمبلیوں میں بھروسے کے لوگوں کو منتخب کر کے بھیجیں۔

لیکن

دولتمندوں اور سرکاری خطاب یافتہ لوگوں کی جماعت ”مسلم لیگ“ نے مسلمانوں کو اس ارادہ کو شکست دینے اور ان کے حقوق پر بدستور قابض رہنے کیلئے لاکھوں نہیں کروڑوں روپے نامعلوم ذریعوں سے حاصل کر لئے ہیں۔ سب جانتے ہیں کہ ان نوابوں، راجاؤں اور سرمایہ داروں کو ایلیکشن میں شکست دینے کیلئے کافی سرمایہ ضروری ہے

اس لئے شیخ الاسلام حضرت مولانا سید حسین احمد صاحب مدنی مدظلہ کی اپیل کے مطابق مسلمانوں کا فرض ہے کہ وہ مسلم بورڈ کے جاری کئے ہوئے ”عرعہ رکارڈ“ ”خلافہ“ ”نار“ ”ضما“ اور ”انتلا“ امدادی ٹکٹوں میں حسب استطاعت زیادہ سے زیادہ ٹکٹ طلب کر کے ”مسلم پارلیمنٹری بورڈ“ کو اس قابل بنادیں کہ وہ ان دولتمندوں کے منصوبوں کو شکست دینے کیلئے اپنی کوشش جاری رکھ سکے

آپ کا حقیر خدام

عبد الوحید صدیقی جوائنٹ سیکریٹری سنٹرل مسلم پارلیمنٹری بورڈ دہلی



بسم اللہ الرحمن الرحیم

نحمدہ و نصلی علی رسولہ الکریم

ابا بعد۔ صدر محترم! اور معزز حاضرین! غالباً آپ کو معلوم ہو گا کہ میں ایک عرصہ سے علیل ہوں۔ نہ کہیں تقریر کرتا ہوں اور نہ کوئی سفر کرتا ہوں۔ یہاں بھی علاج کی غرض سے آیا ہوں۔ میرے معالج آپ کے شہر سہارنپور کے مشہور طبیب حکیم سید محمد یامین صاحب ہیں۔ ہر چند میں علاج کی غرض سے آیا تھا لیکن یہاں کی جمیعتہ علماء کے بعض ارکان نے تقریر پر اصرار کیا لیکن جس قدر میں عذر کرتا رہا اسی قدر یہ لوگ اصرار کرتے رہے یہاں تک کہ میں مجبور ہو گیا اور میں نے کارکنان جمیعتہ سے وعدہ کر لیا۔ پھر اس پر گفتگو شروع ہوئی کہ تقریر رات کو ہو یا دن کو؟ میں نے اپنی زندگی میں ہزاروں تقریریں کی ہیں اور میں جانتا ہوں کہ تقریر کیلئے دن سے رات زیادہ موزوں ہے۔ رات کو ایک قدرتی سکون ہوتا ہے۔ وقت بھی کافی ہوتا ہے۔ عام شور و غل سے شب کی تاریکی کو اللہ تعالیٰ نے محفوظ رکھا ہے وَجَعَلْنَا اللَّيْلَ لِبَاسًا وَجَعَلْنَا النَّهَارَ مَعَاشًا۔ یعنی رات کو ہم نے پردہ پوش بنایا ہے اور دن کو ہم نے ضروریات زندگی کے حصول کا ذریعہ تجویز کیا ہے۔ لیکن تقریر کا یہ سکون و اطمینان اس شخص کیلئے امید افزا ہو سکتا ہے جس کی طبیعت صحت سے ہم کنار ہو اور وہ کوئی طویل تقریر کرنا چاہتا ہو۔ چنانچہ ان حضرات کی خواہش تو یہ تھی کہ میں آج رات کو جو ملی پارک میں آپ سے خطاب کروں لیکن میرا قصد آج قیام کا نہیں ہے اس لئے میں نے اس امر پر ان لوگوں سے سمجھوتہ

کر لیا کہ یہ آج کے قیام پر اصرار نہ کریں اور میں جمعہ کے بعد تقریر کر دوں۔ جو بلی
باغ میں پھر انشاء اللہ آئندہ کسی موقع پر تقریر ہو جائے گی بشرطیکہ میری
زندگی اور میری صحت نے مساعدت کی

میرے معزز دوستو! اس وقت جو نظم منشی ظہور احمد صاحب نے پڑھی ہے
اور جس کا تعلق حضرت مولانا حسین احمد صاحب مدنی سے ہے اس نظم نے
میرے قلب پر خاص اثر کیا ہے۔ حقیقتاً حضرت مولانا حسین احمد صاحب کے
ساتھ جو بدسلوکی اس پاکستانی علاقہ میں کی گئی ہے اُس سے ان عزائم کا نتیجہ
چلتا ہے جن کیلئے یہ مطالبہ اختراع کیا گیا ہے۔ غالباً پاکستان ایسا ہی ہوگا
جہاں مذہب اور اہل مذہب کے ساتھ اسی شتم کا وحشیانہ سلوک کیا جائیگا!
اس پاکستان میں علماء حق کو رائے کی آزادی میسر نہ ہوگی۔ اور مسٹر جناح کے
پاکستان میں اس سے زیادہ اور توقع بھی کیا ہو سکتی ہے جس پاکستان
کی تعمیر مسٹر جناح اور نواب زادہ لیاقت علی خاں کے ہاتھوں ہوگی۔ اس
پاکستان میں کیا آپ نماز روزے اور شعائر اسلامیہ کی چیل چیل دیکھ سکیں
بلکہ وہ پاکستانی علاقے توفیق و فحور کی منڈیاں ہوں گی۔ جہاں سب کچھ
ہوگا۔ اور نہیں ہوگا تو دین الہی کا تذکرہ کہیں نہیں ہوگا

مولانا حسین احمد کی ذات اقدس کا

جس خاندان سے تعلق ہے اس کیلئے یہ کوئی نئی بات نہیں ہے سادات کا
خاندان ہمیشہ ظلم و شتم کا نشانہ رہا ہے۔ شاید ہی اس اُمت پر کوئی ایسا دور
گزر ہوگا جس میں سادات کی توہین و تذلیل نہ کی گئی ہو۔ یزید کے زمانہ سے
لیکر آج تک ہمیشہ سادات کو اسی شتم کی زکالیف و مصائب سے دوچار ہونیکا
موقع نصیب ہوا ہے۔ اور ہندوستان میں تو حکومت برطانیہ کا اقتدار

ہی اہل حق کی عزت اور ان کے خون پر رکھا ہوا ہے

تیرے معصوم می بار دجنیت بدگھر
آسمان رانی سزد گرسنگ بار دیر میں

صاحبزادہ مولوی حسین احمد صاحب کی عزت و آبرو کا سوال نہیں بلکہ یہ واقعہ مسلم لیگ کی موت کا پیغام ہے۔ جس طرح حسین رضی اللہ تعالیٰ عنہ کا واقعہ مروانی حکومت کی موت کا پیغام تھا اسی طرح سید حسین احمد کا واقعہ لیگ کی موت کا پیغام سمجھئے۔ انشاء اللہ آپ دیکھیں گے کہ لیگ کی لاش بھی حکومت تسلطہ کے اقتدار کے ساتھ ہی دفن ہوئی اور کچھ تعجب نہیں کہ جو یہ دونوں مردے ایک ہی قبر میں رکھے جائیں یا ایک ہی سمندر میں غرق ہو جائیں ہوتے ہم جو مر کے رسوا ہوئے کیوں نہ غرق دریا نہ کبھی جنازہ اٹھتا نہ کہیں مزار ہوتا

حکومت تسلطہ کا اقتدار

میرے دوستو! میں یہ سمجھنے سے قاصر ہوں کہ آخر یہ مسلم لیگ مولانا حسین احمد صاحب کے پیچھے کیوں پڑ گئے ہیں۔ مولانا کی مسلم لیگ سے تو کوئی لڑائی نہیں ہے۔ مولانا کی جنگ تو حکومت تسلطہ کے اقتدار سے ہے۔ مولانا بار بار فرما چکے ہیں کہ میری لڑائی حکومت کے اقتدار سے ہے اس جنگ میں حق اہ مجھے کسی سے بھی اشتراک عمل کرنا پڑے میں کروں گا۔ حضرت مولانا اپنا کام کر رہے ہیں اور اپنے پروگرام پر عمل پیرا ہیں۔ یہ لیگی حضرات ان کی ایذا رسانی کے دریے کیوں ہیں۔ ان کی انگریزوں سے کوئی رشتہ داری ہے یا یہ انگریزوں کے کوئی قرابت دار ہیں یا کوئی ان کی درہیاں یا ننھیاں کا انگریزوں سے کوئی تعلق ہے آخر

معاملہ کیا ہے۔ یہ تو ایسے بھیرے بھیرے پھر رہے ہیں جس پر خود انکی ہی حکومت چھین رہی ہے۔ انگریز کی حکومت جوں جوں اس کے ہاتھ سے نکلتی ہے ووں ووں انکی روح نکلتی ہے۔ خدا جانے کیا بات ہے جو یہ صاف ہمیں بتاتے ارے بابا! ہماری تم سے کوئی لڑائی نہیں۔ تم ہمارے بھائی ہو۔ ہماری تم سے کوئی جنگ نہیں۔ ہم تو اس حکومت کے اقتدار کو زائل کرنے کے درپے ہیں جس نے ہمارے اقتدار کو دنیا کے ہر گوشہ سے زائل کیا ہے۔ اگر تم ہماری مدد نہیں کر سکتے تو خدا کیلئے ہمارا راستہ تو روک کر نہ کھڑے ہو۔ اگر ملک آزاد ہو گیا تو تمہاری اولاد بھی قائدہ اٹھائے گی۔ ہم تو اس ملک کو چھپاتی پر رکھ کر نہیں لیجائیں گے ہماری تو قربانیاں صرف تاریخ میں رہ جائیں گی۔ باقی یہ زمین تو یہیں رہ جائے گی جس کو تمہاری اولاد اور اولاد کی اولاد برتے گی۔ تم تو انگریز کی محبت میں ایسے اندھے ہوئے ہو کہ تم کو نہ مذہب کا پاس ہے نہ اہل مذہب کا خیال ہے نہ کسی عالم کے ادب و احترام کا پاس ہے نہ سیدوں کی آبرو کے تحفظ کا خیال ہے آخر کچھ تو سوچو کیا کر رہے ہو۔ انگریز تو یہاں ہمیشہ نہیں رہنے کا لیکن ہم کو تم کو تو اس ہی ملک میں ہمیشہ رہنا ہے۔ تم نے تو صید پور میں ایسی ناشائستہ حرکت کا ارتکاب کیا ہے کہ نیرید کی روح بھی ہٹا گئی ہو گی

ابن کا رزار تو آید و مراں جنیں کنند

رسول اللہ صلی اللہ علیہ وسلم کا فرمان

شاید تم کو معلوم نہیں کہ نبی کریم صلی اللہ علیہ وسلم نے قسم کھا کر فرمایا ہے کہ جس شخص نے ظلم کیا اور مظلوم نے ظالم کو معاف کر دیا تو اللہ تعالیٰ مظلوم کی عزت اور بلند کرتا ہے۔ ایک حدیث قدسی میں اللہ تعالیٰ کا قول اس طرح

منقول ہے کہ حضرت حق مظلوم سے فرماتے ہیں لَا تَصْرُحْ تَلَسَّوْا لَوْ بَعْدَ حَبِئِ
کہ تیری مدد ضرور کروں گا اگرچہ کچھ وقفہ سے ہو۔ اب تم خدا کے انتقام کا
انتظار کرو۔ جو ضرور لیا جائے گا۔ اگرچہ کچھ عرصہ کے بعد لیا جائے۔ ایک
طرف ہمارے لیگی دوست منتقم حقیقی کے انتقام کا انتظار کریں اور دوسری
طرف دیکھیں کہ خدا تعالیٰ کس طرح مظلوم کی عزت کو بلند کرتا ہے۔

سرسید کی تحم پاشی

میرے عزیزو! خدا جانتے تم میری رائے سے اتفاق کرو گے یا نہیں
میں تو یہ سمجھ رہا ہوں کہ سرسید نے فاتح اور مفتوح میں محبت پیدا کرنے
کی غرض سے جو تحم پاشی کی تھی آج مسٹر جناح اسی پیداوار کو کاٹ رہے ہیں
یہ علماء کی توہین اور تذلیل سرسید کے دور میں شروع کی گئی تھی اور اس کی
غرض یہ تھی کہ علماء کے اقتدار کو اس ملک میں فنا کر دیا جائے تاکہ مسلمانوں
کو کوئی مذہب کے نام اٹھانے اور برا نگینہ کرنے والا نہ رہے۔ اور ہم جس
طرح چاہیں قرآن میں تحریف کر کے مسلمانوں کو گمراہ کر سکیں آج وہی ہمارے
یہ پاکستانی دوست گزشتہ تاریخ کو دہرا رہے ہیں۔ تاکہ ان کو اپنی من مانی
کارروائی کا موقعہ میسر آجائے۔

دیوبند کے ایک بزرگ کا خط

مجھے یہ دیکھ کر حیرت ہوئی کہ ہمارے ایک بزرگ نے اپنے کسی عزیز کو
خط لکھتے ہوئے یہ الفاظ کہے کہ مسلم لیگ کا یہ فائدہ کیا کم ہے کہ مسلمان بھی
انگریزوں کی ہر مجلس میں پوچھے جاتے رہے۔

سبحان اللہ! مسلم لیگ کی کیا بہترین خدمت ہے اللہ! اللہ! فاتح اور مفتوح کے درمیان ان احسانات کا تذکرہ ہی تو مفتوح کی موت ہے کیا مسلمانوں کا یہی مقصد زندگی تھا جس کو لیگ نے پورا کر دیا۔ میں کہتا ہوں یہی تو لیگ کا سب سے بڑا نقصان ہے کہ جو مسلمان حکومت منسلطہ کی صورت دیکھتے کار و ادارہ تھا وہ حکومت کے وجود کو اپنی زندگی اور اپنی بقا کا سہارا سمجھنے لگا۔ اس سے بڑھ کر مسلمانوں کی کوئی اور سیاسی موت ہو سکتی ہے اور کیا مسلمانوں کی اس سیاسی موت کی ذمہ داری مسلم لیگ پر نہیں ہے سہارنپور کے مسلمانوں! میں اب تم سے کیا کہوں میں نے ان بزرگوں کی جوتیاں سیدھی کی ہیں جنکی حالت یہ تھی کہ جب آپ کے صوبہ کونسلٹ گورنر جس کا نام غالباً بیسٹن تھا دارالعلوم کو دیکھتے آیا تو حضرت شیخ الہند قدس سرہ دیوبند چھوڑ کر مظفر نگر چلے گئے اور باوجود مولوی حبیب الرحمن جو ان کے اصرار اور درخواست کے اٹھوں نے دیوبند چھوڑ دیا اور یہ سفر حضرت نے صرف اس لئے اختیار کیا کہ کہیں بیسٹن سے ان کو ملاقات کرنی اور اس کی صورت دیکھنی نہ پڑے۔

آج انہی کے شاگرد رشید اس امر پر فخر کناں ہیں کہ انگریز ہر معاملہ میں مسلمانوں کو پوچھتے اور منہ تو لگاتے لگا۔ مسلم لیگ کی کیسی شاندار خدمت کا اعتراف کیا ہے۔ جب مسلمانوں کے ذہن کو اس طرح غلامی کی جانب تبدیل کیا جائے گا اور گورنمنٹ کے ان احسانات کا تذکرہ کر کے اس کو انگریزی حکومت کا شکر گزار بنایا جائے گا۔ تو وہ انگریزی حکومت کے اقتدار کو زائل کرنی والی جماعتوں میں آئے گا یا انگریزی حکومت کی خیر منائے گا ان بزرگوں کے کلمات طیبات کی روشنی مسلمان کو ہر اس تحریک سے دور

لیجائے گی جو حکومت تسلطہ کے خلاف ہو یا اس کو حکومت کی مخالفت پر
 آباد کرے گی۔ اگر اس ملک میں چند اور اسی شان کے بزرگ مسلم لیگ کے
 قصیدہ خواں پیدا ہو گئے تو وہ دن دور نہیں جبکہ مسلمان تجارتی شریف
 کا ختم پڑھ پڑھ کر انگریزی حکومت کی بقا اور استحکام کیلئے دعائیں مانگنی
 شروع کر دیں۔ انا للہ وانا الیہ راجعون

مصاحبت کی کوشش

اسی سو قیامہ روش کی موجودگی میں چاہتے ہو کہ لیگ اور جمعیتہ میں
 مصاحبت ہو جائے۔ کیا مجھ سے بھی کوئی زیادہ اس امر کا خواہشمند ہو سکتا ہے
 کیا میں نے بار بار کوشش نہیں کی اور سٹر جناح کی کوٹھی تک جمعیتہ کے
 لیڈروں کو نہیں پہنچایا۔ کیا میں نے صوبہ کی جمعیتہ علماء کی طرف سے انکی خدمت
 میں دعوت نامہ نہیں بھیجا۔ میری خط و کتابت تو اب شائع بھی ہو چکی ہے
 وہ کو نسا دن تھا جس دن میں نے اس کی کوشش نہیں کی۔ لیکن سٹر جناح
 میں یہ صلاحیت کہاں وہ تو ہر جماعت کو ختم کرنا چاہتے ہیں وہ صلح صفائی
 کے آدمی ہی نہیں انکو واحد نمائندگی کے زعم باطل نے آسمان پر چڑھا رکھا ہے
 بین الاقوامی معاملات کیا اس طرح چلا کرتے ہیں انگریزوں سے لڑنے کی تو
 خدا نے انھیں توفیق ہی دی۔ ہندو سے لڑنے چلے ہیں اور اپنے گھر میں تفاق
 نہیں تم کو اپنوں سے لڑنے سے فرصت نہیں تم غیروں سے کیا خاک لڑ گئے
 تیرا کے میسر شود این مقام
 کہ باد و ستانت خلافت و جنگ

اور اب تو تمہیں مصاحبت کی ضرورت ہی نہیں۔

جمعیتہ علماء اسلام کا قیام

تم نے جمعیتہ علماء ہند کے مقابلہ میں ایک اور جمعیتہ علماء کی بنیاد رکھ دی جس جمعیتہ علماء کی بنیاد ہندوستان کے مجاہد اعظم حضرت مولانا محمود الحسن رحمۃ اللہ علیہ نے رکھتی تھی تم اس کے مقابلہ میں ایسے علماء کی ایک جماعت قائم کرنا چاہتے ہو جنہوں نے ہمیشہ علماء حق کو کافرا و مرتد کہا ہے وہ تو پیشہ ور کفر ساز ہیں۔ اب تمہارے پلیٹ فارم سے بھی وہ اپنا قدیم شغل پورا کریں گے

جمعیتہ علماء یا مسجد ضرار

تم یقین نالو! کہ جمعیتہ علماء ہند کے مقابلہ میں جمعیتہ علماء اسلام کا قیام ایسا ہی ہے جیسے مسجد نبوی کے مقابلہ میں مسجد ضرار کا قیام! یہاں جس جمعیتہ کی بنیاد حکومت مسلمانہ کی مخالفت اور اعلام کلمۃ الحق کی حمایت کی غرض سے رکھی گئی تھی تم اس کا مقابلہ اس جماعت سے کرنا چاہتے ہو جو کاسہ لیسان ازلی کے گندھوں پر قائم کی جا رہی ہے۔

اَسْسُ بُنْيَانًا عَلَى شَفَاعَتٍ هَاهَا قَانُهَا رِبِّ فِي نَارِ جَهَنَّمَ
کہاں حضرت شیخ الہندؒ کہاں مسٹر جناحؒ۔ نواب زادےؒ۔ سر رضا علیؒ سر فیروز خاںؒ اور سر شفاعتؒ۔ اگر مسلم لیگ واقعی ہندوستان کی آزادی کی خواہش مند ہے تو اس میں یہ دنیا بھر کی مزدہ اور مفلوج لاشیں کیوں جمع کی جا رہی ہیں۔ تمام دنیا کے ٹائٹ اور خان بہادرا اور حکومت برطانیہ کے نیاز مندا اور تمام دنیا کے پیرزادے اور خاںوادے مسلم لیگ کے جتازے پر کیوں اُمتدا مند کر رہے ہیں۔ ایک طرف مسٹر جناحؒ علماء کے

اقتدار کو ختم کرتے کے آرزو مند ہیں اور دوسری طرف اپنے ڈھکے علماء کو متظم کرتے پھرتے ہیں۔ سبحان اللہ کیا طریقہ کار ہے۔ عین علماء کی تم جماعت بتا رہے ہو وہ جب اپنی برادری کے نہ ہوئے تو ہمارے کیا خاک ہوں مولانا آزاد سیاحی آسکیں تو بہت ایگی بنا سکتے ہیں۔ لیکن کیا آج تک کوئی جماعت ایگی ان کے ہاتھوں پر دان چڑھی ہے بن سے حلقہ ربانی اور گارڈھا کا تقریس سرسیرتہ ہو سکے جو شخص حلقہ ربانی کو کامیاب کر سکے وہ حلقہ شیطانی کی کیا رہنمائی کرے گا۔ بہر حال مسلم لیگ یہ حسرت بھی پوری کرے اور لیگ کے جھنڈے تلے اس قسم کے مشہور بزرگوں کو جمع کر سکے۔

إِنَّ اللَّهَ سَيُذِلُّ رَأْسَ الدِّمَارِ لَا يُذِلُّهُ شَيْءٌ



مسلم پارلیمنٹری بورڈ

میرے مسرتزد دوستو! مجھے تو تم بہ زیادہ باتیں کرنی آتی ہیں اور تم مجھ کو ٹی لپی تقریر کرنی ہے میں تو تم سے صرف ایک بات دریافت کرنا چاہتا ہوں ایکشن کیلئے ایک بورڈ مسلم لیگ نے قائم کیا ہے اس لیگ میں سر فیروز خان تون بھی ہیں۔ سر رضا علی بھی ہیں۔ سر حبیب الرحمن بھی ہیں۔ سر ایدہ محمود آباد بھی ہیں۔ تو اب زادے لیاقت علی بھی ہیں۔ پیر جماعت علی شاہ بھی ہیں اور پیر گوڑہ بھی ہیں۔ غرض دیتا ہوں کہ سر اور سر کا پرستار پیر اور سر کا پرستار اور تو اب زادے اور خاوا زادے اور مسرتزد اور راجہ اور راجہ اور راجہ ہیں اور ایک طرف جمہوریت علماء ہند کے علماء نے ایک ایکشن بورڈ بنایا ہے اس بورڈ میں ہمارے انصاری بھائی ہیں۔ کہ شک پر جا پارٹی ہے اور دوسرے

ہندوستان کے آزاد خیال مسلمان ہیں۔ جمعیتہ علما کی خواہش یہ ہے کہ جمعیتہ علما کے بورڈ کی طرف سے ایسے مسلمان منتخب کئے جائیں جو حکومت کے اقتدار سے جنگ کرتے والے ہوں۔ مذہب کا تحفظ چاہتے ہوں جو قانون بنائیں وہ مذہب کی روشنی میں جمعیتہ علما کے مشورے سے بنائیں اب مجھے بتاؤ اگر مسلم لیگ اور اس کے سرکاری حمایتی اور سرکاری ٹولی کامیاب ہوئی تو حکومت کو خوشی ہوگی یا رنج ہوگا؟ آواز میں آئیں حکومت کو خوشی ہوگی اور اگر جمعیتہ علما اور آزاد خیال مسلمانوں کا بورڈ کامیاب ہوا تو حکومت کو مسرت ہوگی یا افسوس ہوگا؟ آواز میں۔ افسوس ہوگا تو بس اب معاملہ صاف ہے۔ جو حکومت تسلط کو خوش کرتا چاہتا ہے اور حکومت کا طرف دار ہے وہ مسلم لیگ کی طرف چلا جائے اور جو حکومت کی خوشی سے بیزار ہے اور ملک کو آزاد کرانا چاہتا ہے اور علما و اسلام کا ساتھ دینا چاہتا ہے اور مذہب کی بقا کا حامی ہے وہ جمعیتہ علما کے ساتھ آجائے۔

حسن اتفاق دیکھئے

کہ آج قاری صاحب نے قرآن کی آیت بھی وہی تلاوت کی جو ہمارے مقصد کو بالکل واضح کرتی ارشاد ہوتا ہے اے ایمان والو! تم خدا سے ڈرو اور سچوں کے ساتھ ہو جاؤ۔ اب تم ہی غور کرو کہ سچا کون ہے کیا وہ اہل علم حق و صداقت کے پیکر ہیں جو اللہ اور اس کے رسول کے احکام کی تبلیغ کرتے ہیں یا وہ حضرات صداقت کے مجسمے ہیں جن کا نہ اعتقاد صحیح ہے اور نہ جن کی صورتیں اسلامی تہذیب کے موافق ہیں جو حضرات یورپین تہذیب کے دلدادہ ہیں۔ جن کا کھانا، پینا، اٹھنا، بیٹھنا، وضع قطع سب

یورپین طرز کی ہے وہ قرآن کے نزدیک قابل اتباع ہیں یا وہ لوگ جن کی عمر بن اسلام کی اور قرآن کی خدمت میں گزری ہیں وہ سچے اور قابل اتباع ہیں جنہوں نے ہمیشہ انگریزی قانون کی حمایت کی وہ خدا کے نزدیک قائم اور متبوع ہو سکتے ہیں یا وہ لوگ قائم ہونے کے اہل ہیں جن کی صورت اس تہذیب کے موافق ہے جو منزل من اللہ ہے۔ اسی رکوع میں آگے چل کر فرماتے ہیں وَلَا يَطْعُونَهُمْ وَلَا يَكْفُرُونَ مَوْطِنًا يَنْصِفُ الْكَفَّارَ۔ تم کوئی قدم بھی ایسا اٹھاؤ گے جو تمہارے دشمنوں کو غیظ و غضب میں مبتلا کرے والا ہو تو اس قدم پر بھی تمہارے کیلئے نیک عمل لکھا جائے گا۔ تم نے ابھی اقرار کیا ہے کہ جمعیت علماء اور آزاد خیال لوگوں کی کامیابی حکومت تسلطہ کیلئے موجب پریشانی ہوگی اور اسی قسم کی پریشان کن کارروائی پر قرآن وعدہ کرتا ہے کہ تمہارے لئے عمل صالح لکھا جائے گا۔ پھر اس سے زیادہ اور بشارت کیا چاہتے ہو۔

پاکستان یا السٹر

میں اپنے بگنی دوستوں سے دریافت کرتا ہوں مجھے سچ بتاؤ کہ تم پاکستان چاہتے ہو یا ہندوستان میں السٹر کی بنیاد رکھنا چاہتے ہو۔ میرے عزیز و اس پاکستان میں کیسی حکومت ہوگی؟ کیا ایسی حکومت ہوگی جیسی خلفاء راشدین رضوان اللہ تعالیٰ علیہم اجمعین کیا کرتے تھے۔ اچھا خلفاء راشدین کو جانے دیجئے۔ مسٹر جناح اور راجہ مجود آباد کی موجودگی میں تو خلفاء راشدین کا تصور اور ان کا نام لینا بھی گناہ ہے۔ بتاؤ کیا پاکستان میں کیا خلیفہ عمر بن عبدالعزیز جیسی حکومت ہوگی۔ عمر بن عبدالعزیز کو بھی مجاہد کیا ویسی حکومت ہوگی جیسی ہارون الرشید کی تھی، ہارون رشید کو بھی

چھوڑیئے پاکستان میں ویسی حکومت ہوگی جیسی شاہجہاں اور اورنگزیب
حکومت کیا کرتے تھے۔ اگر شاہجہاں اور عالمگیری کی سی حکومت ہوگی اور تم
اس کا ذمہ دارانہ اعلان کر دو تب بھی میں آپ کو یقین دلاتا ہوں کہ میری
ہمدردی آپ کے ساتھ ہوگی اور میں تمہارے ساتھ ملکر ایسی حکومت قائم
کرنے کی سعی کروں گا۔ لیکن اگر وہ پاکستانی حکومت اسی انگریزی جمہوریت
کی حکومت ہو اور وہ پاکستان گورنمنٹ برطانیہ کی زیر سرپرستی قائم ہو اور
اس میں ہینٹالیں یا چالیس ہندو اور کچھ شامل ہوں اور سر چھوٹو رام اور
سر ٹیکارام اور سیٹھ بھنجورام کے ساتھ ملکر حکومت چلائی پڑے تو وہ پاکستان
نہیں وہ نواسٹر ہوگا۔ ایسے گندے پاکستان کیلئے مسلمانوں کو کیوں تباہ
کر رہے ہو اور تم کیوں مسلمانوں کو دھوکہ دے رہے ہو اور تم نے کیوں
نوجوانوں کو مغالطہ میں مبتلا کر رکھا ہے۔ اور اس السٹر کیلئے کیوں علماء حق
کی عزت و آبرو کے دریچے ہوتے ہو۔ ایک موثر اقلیت کو لیکر انی حکومت
کے دامنوں میں پرورش کرنا اور مسلمانوں کی تین کروڑ غیر موثر اقلیت
کو ہندوؤں کے رحم و کرم پر چھوڑ دینا کیا تمہارے نزدیک مسلمانوں کی
بہت بڑی خدمت ہے۔ اس مسلم کش پالیسی کو جس میں تین کروڑ مسلمانوں
کو تباہ کرنے کا اعلان کیا جا رہا ہے۔ تم زبردستی تسلیم کرانا چاہتے ہو۔

جبر و اکراہ کی پالیسی

میرے عزیز و اہل علم نے یہ جبر و اکراہ کی پالیسی اختیار کی ہے کیا تم سمجھتے
ہو کہ جبر و اکراہ سے کوئی بات منوائی جاسکتی ہے۔
ارے بھلے آدمیو! جبر و اکراہ سے حق تو منوایا ہی نہیں جاسکتا بھلا!

باطل کیونکر قبول کیا جاسکتا ہے۔ کہیں زبردستی گالیاں دیں اور چاقو اور چھریاں دکھا کر باطل کو تسلیم کرایا جاسکتا ہے نَعُوذُ بِاللّٰهِ مِنْ ذٰلِكَ اور کیا تم مسٹر جناح کے پاکستان کو کوئی وحی الہی یا قرآن کی آیت سمجھتے ہو کہ جو اس کے خلاف یوں وہ قابل گردن زدنی ہے۔ تم بھی ایک فارمولا پیش کر رہے ہو جمعیتہ علماء بھی ایک فارمولا پیش کرتی ہے ہم تو دونوں یہ چاہتے ہیں کہ آزاد ہندوستان میں مسلمان نقصان سے محفوظ رہیں اور ہندو اکثریت کے رحم و کرم پر زندگی بسر نہ کریں۔

اسی مقصد کے پیش نظر آپ کی وہ تجویز ہے جو آپ نے لاہور میں پاس کی ہے۔ جس نام اب پاکستان تجویز ہو گیا ہے۔ اور اسی مقصد کے پیش نظر جمعیتہ علماء نے ایک تجویز لاہور میں پاس کی ہے اور پھر اس کی مزید تشریح دہلی میں اس کی مجلس عاملہ نے کی ہے جس کا نام صوبوں میں حتیٰ خود اراکین اور مرکز میں مساوات ہو گیا ہے۔ یہ دو تجویزیں آزاد ہندوستان میں مسلمانوں کی حفاظت کیلئے پیش ہیں ایک مسلم لیگ کی ہے اور ایک جمعیتہ علماء کی ہے۔ ہم کو جو جناب کی تجویز پر اعتراض ہے وہ ہم نے بارہا کہہ دیا ہے۔ ہم مسلمانوں کو یہ مشورہ نہیں دے سکتے کہ جس میں تین کروڑ مسلمانوں کو قربانی کا بکرا بنایا جائے اور ان کو ایک غیر موثر اقلیت بنا کر ہندوؤں کی بھاری اکثریت کے سپرد کر دیا جائے اور مسلمانوں کو سب طرف سے سمیٹ کر براعظم کے ایک گوشہ میں ڈال دیا جائے اور اس حیثیت سے ڈالا جائے کہ وہ ایک موثر اقلیت کے ساتھ جس کی تعداد چالیس یا تین کچھ کم و بیش ہو ملکر حکومت کریں۔ میرے عزیز و اگر تم اس قسم کا پاکستان مسلمانوں کیلئے مفید سمجھتے ہو تو مجھ کیوں نہیں سمجھاتے آخر۔

کیا یہ کوئی تمہارا گھر بلو معاملہ ہے

میں دریافت کرنا چاہتا ہوں کہ کیا پاکستان کا معاملہ تمہارا کوئی گھر بلو معاملہ ہے۔ جس میں کسی دوسرے کو بولنے کا حق نہیں ہے آخر آٹھ یا نو کروڑ مسلمانوں کی زندگی اور موت کا معاملہ ہے۔ انگریزوں کو اس ملک سے نکال کر مسلمانوں کے آزاد زندگی بسر کرنے کا معاملہ ہے اس طریقہ کا پاکستان جس طریقہ کا تم بنانا چاہتے ہو ہم تو وہی مطلب سمجھتے ہیں یا تو تم کو مسلمانوں سے کوئی سہارہ دی نہیں ہے اور یا تم انگریزوں کو اس ملک سے نکالنا نہیں چاہتے۔ میں پھر عرض کرتا ہوں کہ جمعیت اور لیگ کی تجویزوں کو قرآن کی آیتیں نہ سمجھو بلکہ آپس میں ملکر اور سب سر جوڑ کر غور کرو کہ کونسی راہ مسلمانوں کیلئے مفید ہو سکتی ہے۔ صرف مولوی ہی پاکستان کے مخالف نہیں ہیں بلکہ بے شمار آزاد خیال اور تعلیم یافتہ مسلمان علما کی تجویز کے حامی اور پاکستان کے مخالف ہیں۔ آخر پاکستان میں کوئی تو ایسی خرابی ہے جس سے مسلمانوں کا مذہبی اور روشن خیال طبقہ مطمئن نہیں ہوتا۔ اگر غور سے دیکھو تو تمہارے ساتھ یا تو سرکار پرست اور کاسہ لیسان ازیلی کی کثرت ہے اور یا پھر کمیونسٹوں اور لاندھیوں کی جہل پھل ہے۔ ان کے علاوہ جناب کے پاکستان کو کون سپوٹ کر رہا ہے۔ سرکار پرستوں کی خواہش یہ ہے کہ گورنمنٹ کے ہاتھ سے ملک نہ نکلنے پائے اور کمیونسٹوں کی تمنا یہ ہے کہ کسی طرح ملک میں روسی نظام جاری ہو جائے اور مسلم لیگ پر قبضہ کر کے اسلام کے نام پر کمیونزم کو ترقی دی جائے۔ یہی وہ

جذبہ بات ہیں حج آپ کی مسلم میں نماں اور ابھرنے ہوئے نظر آتے ہیں اگر یہ باتیں
 نہیں ہیں جو میں نے عرض کیں تو پھر آخر یہ شور و ہنگامہ کیا ہے اور علماء رامت
 کی یہ تو ہیں و تذلیل کیوں ہے۔ علماء رامت سے اس قدر نفرت کیوں ہے
 کیا تم یہ سمجھتے ہو کہ ہم مسلمانوں کے دشمن ہیں۔ کیا ہم اسلام کے بدخواہ ہیں
 جس اسلام کے نام پر سکھ روٹی ملتی ہے کیا ہم اسکو ہندوستان سے
 مٹانا چاہتے ہیں۔ کیا معاذ اللہ ہم ملت ایراناہمی کو کفر کے ہاتھ فروخت کر رہے
 ہیں۔ کیا تم نہیں جانتے کہ اگر خاکم بدہن اس ملک سے علماء کو اور علماء کے
 وقت راکھ ختم کر دیا گیا تو اس ملک میں مذہب کا کیا حال ہوگا۔ جس ملک کے
 مسلمانوں کی مذہبی حالت تمام دنیا کے مسلمانوں سے بہتر ہے تم ان ہی
 مسلمانوں کو ختم کرنا چاہتے ہو۔ اگر تمہارا یہ مقصد نہیں ہے اور تم اسلام
 کے دشمن نہیں ہو تو تم مذہب کے نام لیواؤں کے ساتھ یہ کافرانہ سلوک
 کیوں کر رہے ہو۔ جلسوں میں شور کرنا علماء پر قاتلانہ حملے کرنا۔ غل چا کر اور
 لالچیاں چلا کر جلسوں کو درہم برہم کرنا کیا یہ مسلمانوں کا شیوہ ہے یا کافروں
 کا یہ طریقہ تو ابو جہل اور ولید بن مغیرہ کا ہے یہ طریقہ صدیق اکبر اور بلال کا نہیں ہے
 کیا تم نے یہ سمجھ رکھا ہے۔ کیا تم علماء رحمت کی توہین و تذلیل کر کے اسلام اور
 مسلمانوں کی کوئی بہت بڑی خدمت انجام دے رہے ہو۔ کیا ہندوستان
 کے تمام مسلمان یا ننانوے فی صدی مسلمان اسی خیال کے ہیں کہ مذہب
 اور اہل مذہب کی توہین کی جائے۔ اور جلسوں میں اسی طرح شور مچایا جائے
 جس طرح کفار مکہ نبی کریم صلی اللہ علیہ وسلم کی مجلس میں غل چایا کرتے تھے
 یا جس طرح حضرت علی کریم اللہ وجہہ کی تقریر میں خارجی شور مچایا کرتے تھے
 کیونکہ آپ کی جماعت تو نوکر و مرسلانوں کی تہا بن رہے ہیں۔ یا تم از کم ننانوے

فیصدی کی نمایندہ ہے۔ تو گویا یوں سمجھنا چاہیے کہ تمام مسلمان ہی مذہبِ اولیٰ و اہلِ نبی کے دشمن ہو گئے۔ آپ کی نمایندگی بھی خوب ہے۔ جمیعۃً علما آپ کے ساتھ نہیں اور احراری آپ کے ساتھ نہیں خاکساری آپ کے ساتھ نہیں یونیٹ آپ کے ساتھ نہیں خدائی خدمت گار آپ کے ساتھ نہیں، مشیت من حیث ایماعت آپ کے نہیں۔ انصاری آپ کے ساتھ نہیں۔ انڈینڈ نرٹ اور امارت شریعہ بہار آپ کے ساتھ نہیں کرشنک پر جاپارٹی آپ کے ساتھ نہیں آل انڈیا مسلم مجلس آپ کے ساتھ نہیں۔ مگر آپ تمام ہندوستان کے واحد نمائندہ ہیں۔ الیکشن میں ہر سیٹ پر آپ کا مقابلہ کیا جا رہا ہے۔ مگر آپ ہیں تمام مسلمانوں کے واحد نمائندے۔ سبحان اللہ! کیا واحد نمائندگی ہے۔

قربان جاتیے اس واحد نمائندگی کے۔

مسلم لیگ سے صلح

میں ابھی عرض کر رہا تھا کہ مجھ سے بڑھ کر کون صلح کا حامی ہو سکتا ہے اگر مسٹر جناح کی جگہ کوئی اور معاملہ فہم اور حق شناس اور مسلمانوں کا ہمدرد صدر ہوتا تو میں قسم کھا کر کہہ سکتا ہوں کہ اب تک کبھی کی صلح ہو چکی ہوتی اور اب بھی اگر تم مسلمانوں کو متفق کرتا چاہتے ہو تو اسکی ایک ہی صورت ہے جس طرح سر غاخان نے ایک آل پارٹیز کانفرنس کی تھی اسی طرح مسٹر جناح ایک آل پارٹیز کانفرنس مدعو کریں اور سب جماعتوں کے افراد ایک جگہ مہر جوڑ کر بیٹھیں اگر ایسا ہو تو کیا تم سمجھتے ہو کہ باقی اتحاد نہیں ہو سکتا۔ تم کو جب تک احمد نمائندگی کے خواب پریشان سے نجات نہیں ملے گی یاد رکھو کوئی کام نہیں ہو سکتا۔ یہ پالیسی کہ سب کو ختم کر دو لیں ہمیں ہم ہیں اور دنیا میں باقی سب بیوقوف ہیں یہ پالیسی تمہارے لیڈر کی کوئی کامیاب پالیسی نہیں ہے۔ تمام دنیا کے سرکاری اور ناپاک روجوں کو تم گئے لگا سکتے ہو لیکن تم سے مولانا سید حسین احمد

اور مولانا مفتی محمد کفایت اللہ حبیبہ مقدس لوگ بڑا شست نہیں ہو سکتے اگر تمہارے دین
واقعی مسلمانوں کے اتحاد و اتفاق کی ترغیب ہو تو تم ایک ل پارٹیز فوراً مدعو کرو تمہاری
بھی عجیب حالت ہے جب سر آغا خاں ل پارٹیز مدعو کریں تو مسٹر جناح اس کی باتیں کاٹ
کر دیں اور جب مسٹر جناح سے کہا جائے کہ تم آل پارٹیز بلا کر سب کے گفتگو کرو تو فرماتے ہیں
پاکستان کو مان کر مسلم لیگ میں آ جاؤ بعد میں بات کروں گا سبحان اللہ جناح کے لیڈر
کی بھی کیا شان ہے۔

عذر آتے ہیں بھی ہے اور بلا تے بھی نہیں
کوئی بلائے تو آئیں نہیں اور حبان سے بلائے کو کہا جائے تو کہیں لیگ کے جھنڈ
تے آ جاؤ اور وہ پاکستان ہو شرمندہ معنی نہیں ہوا اور صرف مسٹر جناح کے دماغ کی
پیداوار ہے اسکو تسلیم کر لو تب تم تمکو بلائیں گے اور بات کریں گے۔ اور جب ایک خطرہ
بعد کوئی دوسرا خطیجے تو کہہ دو کہ میں جو کچھ پہلے خط میں کہہ چکا ہوں اس سے زائد نہیں
کہنا چاہتا۔ تم تو دوسروں کو دعوت دیتے پھرتے ہو اور مجھے یہ نظر آ رہا ہے کہ اگر یہی لبل نہا
ہے اور تمہارے لیڈر کا دماغی توازن کی یہی کیفیت ہے تو اس الیکشن کے بعد چودہری خلیق اللہ
اور نواب اسماعیل خان اور نواب رائے بیات علی خان بھی اس سے اسی طرح نکل جائیں گے
جس طرح حضرت ظفر الملہ والدین مولانا ظفر علی خاں اس سے نکل گئے ہیں۔ اور
اتحاد ملت کانپلوں جھنڈا الیکٹرک گشت کرتے پھرتے ہیں یا اگر کوئی شریف آدمی اپنی وضع داری
کو رہ بھی گیا تو اس کا حشر وہی ہو گا جو مولانا حسرت موہانی کا ہو رہا ہے۔

ہندوؤں سے ملنے کا طعنہ

عام طور سے یہ کہا جا رہا ہے کہ مولوی مسلمانوں کی جماعت کو چھوڑ کر ہندوؤں
کی جماعت سے مل گئے ہیں یہ کس قدر غلط تعبیر اور غیر ذمہ دارانہ بات ہے۔ کیا تم ان الفاظ

کے ادا کرنے میں صادق لقول ہو کیا تم بے ایمانداری کے ساتھ کہتے ہو۔ سیدھی بات تو یہ ہے کہ مولوی سرکار پرستوں اور گورنمنٹ کے وقاداروں سے کنارہ کش ہو کر حکومت کا اقتدار مضحک کرنے کی غرض سے نیشنلسٹ ہندو اور نیشنلسٹ مسلمانوں کی مشترکہ جماعت کا ساتھ دے رہے ہیں۔ جس طرح مسلمانوں میں خلیفۃ المسلمین کے قیصر حرمی کا ساتھ دیا تھا اور جس طرح اب بھی مسلم لیگی وزارتیں ہندوؤں سے ملکر وزارتیں چلا رہی ہیں اور جس طرح آپ کے صوبہ یو۔ پی میں بہت سی میونسپلیٹیوں اور ڈسٹرکٹ بورڈوں میں ہندو اکثریت کے باوجود مسلمان ہندوؤں سے ملے ہوئے کام کر رہے ہیں۔ کچھ ہندو مسلمان وہ ہیں جو باہم ملکر حکومت کی مشنری چلا رہے ہیں اور کچھ ہندو مسلمان وہ ہیں جو کانگریس کے پلیٹ فارم پر ملکر حکومت کے اقتدار سے جنگ کر رہے ہیں اگر وہ مسلمان کافر ہیں تو یہ مسلمان بھی کافر ہیں اور اگر ٹیکارام بھنجورام والے مسلمان مسلمان ہیں جو اہللال سے ملکر کام کر رہے ہیں مسلمان بھی مسلمان ہیں۔ غضب خدا کا کونسلوں میں ہندوؤں سے ملکر کام کرو تو مسلمان۔ اسمبلی میں جا کر ہندوؤں سے مل جاؤ تو مسلمان میونسپلیٹیوں میں ہندوؤں کے دوش بدوش بیٹھ کر کام کرو تو مسلمان ڈسٹرکٹ بورڈوں میں ہندو اکثریت کے ساتھ بیٹھ کر کام کرو تو مسلمان والٹیرے کی ایکڑ یگیٹو کونسل میں مسٹر کھرے کے ساتھ ملکر کام کرو تو مسلمان والٹیرے کے ڈنر میں ہندو کے ساتھ ملکر ایک میز پر کھانا کھاؤ تو مسلمان۔ ہندوؤں اور گورکھوں کے ساتھ ملکر انگریزی اقتدار پر میدان جنگ میں قربان ہو جاؤ تو مسلمان۔ ہندوؤں سے مل ملکر سپلائی کے ٹھیکے لو تو مسلمان۔ ہندوؤں سے ملکر چھوٹی چھوٹی یونین بنانا تو مسلمان۔ کرنا یونین۔ کلاٹھ یونین۔ غلہ یونین۔ ہوزری یونین۔ سوداگروں کی یونین۔ غرض ہر یونین میں ہندوؤں کے ساتھ مل جاؤ تو تم مسلمان ہی رہو۔ راشن یونین میں ہندوؤں سے مل جاؤ تب بھی مسلمان۔ لیکن اگر کوئی خوش قسمت مسلمان

کانگریس یونین میں شریک ہو جائے تو اسی وقت اس پر کفر کا حکم لگاد وذلک اذا
 قَسَمَ حٰزِنٰی۔ سیدھی بات کہو کہ تم اصل میں انگریز سے جنگ کرنا ہی نہیں چاہتے
 بلکہ انگریزی اقتدار کے سایہ عاطفت میں زندگی بسر کرنا چاہتے ہوں۔ تم میرے
 بات کیوں کہتے ہو صاف کہو نا۔ ہم انگریز سے جنگ کرنے پر آمادہ نہیں ہیں جو انگریزی
 اقتدار سے جنگ کرنے کی غرض سے ہندو کا ساتھ دیگا ہم اُسے کافر کہیں گے۔ تم
 بھی جانتے ہو کہ ہم کسی لالچ یا ذاتی منافع کی غرض سے ہندو کے ساتھ نہیں ہیں۔
 نہ ہمیں ہندو سے کوئی رشتہ داری کرنی ہے۔ نہ ہم کفر کی تہذیب کو پسند کرتے ہیں بلکہ
 تم جس طرح اسے کافر سمجھتے ہو۔ اسی طرح ہم بھی اُسے کافر اور بت پرست سمجھتے ہیں اور ہمیں
 تم سے بھی کوئی دشمنی نہیں بلکہ ہم تم کو اپنا بھائی سمجھتے ہیں تم سے ہم علیحدہ اس لئے نہیں
 ہیں کہ تم کافر ہو بلکہ واقعہ یہ ہے کہ اس ملک میں حکومت مصلطہ کے اقتدار کو
 مضحک کرنا میرا ایمان ہے۔ میں ہندو سے اس لئے اشتراک عمل کر رہا ہوں کہ وہ
 میرے مقصد کی تکمیل کر رہا ہے یا کم از کم میرا مقصد پورا کرنے کی کوشش کر رہا ہے
 اور تم سے اس لئے بیزار ہوں کہ تم بلا واسطہ یا بالواسطہ قصداً یا بلا قصد دانستہ
 یا نادانستہ انگریزی اقتدار کو اس ملک میں مضبوط کر رہے ہو۔ خدا شاہد ہے کہ
 میں نے ہندو سے اس کے کفر کی وجہ سے اشتراک عمل نہیں کیا ہے اور نہ تم سے
 تمہارے اسلام کی وجہ سے ناراض ہوں۔ بلکہ ہندو سے اس لئے اشتراک عمل کرتا ہوں
 کہ وہ حکومت کے اقتدار کا مخالف ہے اور تم سے اس لئے بیزار ہوں کہ تم حکومت
 کے اقتدار کے حامی ہو۔ اس میں کفر اور اسلام کی بحث کیا ہے۔ تم ایسی غلط بات
 کیوں کہتے ہو جس دن تم کو خدا تعالیٰ اس قابل کرے گا اور تم انگریزی اقتدار کے
 ختم کرنے کی غرض سے میدان میں آؤ گے تو میں اللہ تمہاری فوج کا ایک
 ادنیٰ سپاہی ہوں گا۔

آخر کلام

بہر حال باتیں بہت سی عرض کرنی چھتیں لیکن ایک طرف میری طویل علالت اور دوسری طرف میری خانہ نشینی۔ نہ اب میں کوئی سفر کرتا ہوں نہ کہیں تقریر کرتا ہوں یہ مختصر تقریر بھی میں نے یہاں کی جمعیتہ علماء کے بعض ارکان کی فرمائش پر کردی میں تو آج کل قرآن شریف کا ترجمہ اور ایک مختصر تفسیر لکھتے ہیں ہوں الحمد للہ ترجمہ پورا ہو گیا اب صرف نظر ثانی اور مختصر تفسیر لکھتی باقی ہے۔ میں آپ سے چلتے وقت صرف اتنا ہی عرض کر جاتا ہوں کہ آئندہ الیکشن میں جمعیتہ کی بات پیچی ہوتے پائے اگر تم کو اسلام سے محبت ہے اور تم مذہب اور اہل مذہب کے الفت رکھتے ہو تو تم کو علماء حق کا ساتھ دینا چاہئے میں نے بات صاف کر دی ہے تم کو غلط اور چھوٹے پروپیگنڈے سے متاثر نہیں ہونا چاہئے۔ بلکہ خدا پر پھر و سر رکھنا چاہئے۔ خدا تمہاری مدد کرے گا بشرطیکہ تم نے اس کے دین کی مدد کی۔

اس وقت بدقسمتی سے موجودہ الیکشن نے ایسی صورت اختیار کر لی ہے کہ دین کی عزت اور اسلام کی ابرو کا سوال پیدا ہو گیا ہے۔ ایک طرف لادینی اور دین کے مٹانے کا حال آپ کے سامنے ہے۔ جو کچھ ہو رہا ہے اور علماء کے ساتھ جو سلوک کیا جا رہا ہے وہ جناب کی آنکھوں کے سامنے ہے۔ مجھے کچھ عرض کرنے کی ضرورت نہیں۔

ہر طرف کفر است جو شاں ہم چو افواج یزید
دین حق بیمار و بے کس ہم چو زین العابدین
اگر مسٹر جناح سرکار پرستوں اور ناسمجھ طالب علموں اور کمیونسٹ نوجوانوں
کی ہمت افزائی نہ کرتے تو شاید یہ تو بیت نہ آتی لیکن انھوں نے خود ایسی فضا

پیدا کر دی جو دین حق کیلئے سخت خطرناک ہے اور اب مجھے دیکھنا ہے کہ مسلمان
حق کی طرف جاتے ہیں یا باطل کی طرف

ہمارے پاس روپیہ نہیں ہے۔ پیر و پیگنڈے کی طاقت بھی نہیں ہے
سرکاری اثر و رسوخ سے بھی ہم ہتیدست ہیں۔ ہاں صرف دین حق اور جناب
نبی کریم صلی اللہ علیہ وسلم کے خدمت گزار ہیں۔ اسی کے نام پر مسلمانوں کو بلا
ہیں اور اسی کی دعوت دیتے ہیں اور ہمارا تجربہ ہے کہ جب کبھی مسلمانوں کو خدا
اور اس کے رسول کا نام لیا جائے تو وہ والہانہ اور عاشقانہ اور یوانہ
بڑھے ہیں۔ یہ دعوت اور پکار صرف میری نہ سمجھو بلکہ میں تم کو یقین دلاتا ہوں
کہ یہی پکار عرب لیگ کی ہے اور یہی پکار فلسطین کے شہیدوں کی ہے جو کچھ
میں تم سے سہارا پور کے مسلمانوں کہہ رہا ہوں۔ یہ ابجیر یا اور جاوا کے
مسلمانوں کی آواز ہے۔ جو میں جناب سے درخواست کر رہا ہوں۔ یہ درخواست
صرف میری درخواست نہیں ہے بلکہ تمام عالم اسلام کی اس وقت ہی درخواست
ہے۔ دنیا کے ہر مظلوم مسلمان کی آنکھیں صرف آپ کی طرف لگی ہوئی ہیں۔ اگر
آپ نے اس وقت مذہب اور اہل مذہب کا ساتھ دیا تو یقین مانو ایم سر
خدا اور اس کا رسول صلی اللہ علیہ وسلم خوش ہوں گے۔ اور اگر اس وقت اپنے
مذہب کے بچاؤ اور تحفظ کی کوشش نہ کی تو تم قیامت میں جوابدہ ہو گے۔
میں نے آپ کا بہت سا وقت لے لیا۔ میں آپ سے معافی چاہتا ہوں
کاش میری صحت مجھے موقع دیتی تو میں آپ کی مزید خدمت انجام دے سکتا
مجھے امید ہے کہ آپ مجھے اپنی دعاؤں میں فراموش نہ کریں گے۔

وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِیْنَ

۲۲۷
شیخ الاسلام حضرت مولانا حسین احمد مدنی مدظلہ کا ارشاد
صبر استقلال کی تلقین

شیخ الاسلام حضرت مولانا سید حسین احمد صاحب مدنی مدظلہ نے
حسب ذیل بیان شائع کیا ہے۔

جو بدعنوانان میرے ساتھ سید پور کتھنیا۔ بھاگلپور میں۔ اور حضرت مولانا
ابوالکلام۔ مولانا ابوالوفا۔ مولانا محمد قاسم شاہ جہا پوری اور مولانا عبدالرزاق صاحب
بلیح آبادی کے ساتھ۔ علی گڑھ۔ گیا۔ اور کلکتہ میں مسلم لیگیوں نے خو خلافت نسبت
اور اسلامیت سوز بدعنوانیاں کی ہیں یا دہلی اور کانپور میں آزادی پسند مسلم
جماعتوں کے ساتھ عمل میں لائی جا رہی ہیں وہ یقیناً ملت اسلامیہ کیلئے مضر و مہلک
ہیں۔ مگر میں تمام مسلمانوں سے التجا کرتا ہوں کہ وہ صبر و استقلال کو ہاتھ سے
نہ دیں اور ان بدنام کنندگان ملت اسلامیہ کے جواب میں کسی بدتہذیبی کو
عمل میں نہ لائیں۔ حقیقی جواب اس کا یہ ہے کہ اندر پر اعتماد کرتے ہوئے امن سکون
کے ساتھ مہذب طور پر پوری جدوجہد کی جائے تاکہ

مسلم پارلیمنٹری بورڈ کے نامزد امیدوار کامیاب ہوں

اگر آپ ایسا کرتے ہیں قارئین الام ہو گئے تو لیگ اور اس کی مجرمانہ شوخیاں
خود بخود مر جائیں گی اور پاکستان آزادی کے کنارہ پر پہنچ جائیگا۔

